

مغفرتِ ذنب کا قرآنی مفہوم

ڈاکٹر حافظ محمد شکلیل اونج

پروفیسر شعبہ علوم اسلامی جامعہ کراچی

سورہ فتح کی دوسری آیت ہے ﴿لِيغْفِرَ لِكَ اللَّهُ مَا تَقْدِمُ مِنْ ذَنْبٍ وَ مَا تَأْخِرُ﴾ اجھ اس فقرہ میں حضور نبی اکرم ﷺ کو مخاطب کر کے مغفرتِ ذنب کی نوید وی گئی ہے، اور ذنب کو دو حصوں میں تقسیم کیا گیا ہے، پہلا حصہ زمانہ گزشته کے ذنب اور دوسرا زمانہ آئندہ کے ذنب پر مشتمل ہے۔ بالعموم ہمارے متوجین نے ”لیغفر“ کے معنی بخشش، معاف کرنے اور درگذر کرنے سے کئے ہیں۔ جبکہ بعض نے ڈھاک دینے اور حفاظت کرنے سے اس لفظ کا مفہوم ادا کیا ہے، ذیل میں ہم ”لیغفر“ کے مادے غفر کے معنی الفہر سے پیش کرتے ہیں۔

المفردات میں ہے ۱۔ الغفرالباس ما یصونه عن الدنس کسی کو ایسی چیز پہنادینا جس سے وہ میل و غلاظت سے محفوظ رہے، اس نصرت حکیم کی رو سے غفر کا معنی محفوظ رکھنا ہوتا ہے، ”غفر المحتاج في الوعاء“ کا مطلب سامان کو کسی برتن میں ڈال کر ڈھاٹک دینا یعنی اس طرح اسے محفوظ کر دینا ہوتا ہے، اسلئے مغفرت کے معنی میں عذاب سے محفوظ رکھنا، قرآن کریم میں بھی ”مغفرة“ کا لفظ عذاب کے مقابلہ پر آیا ہے۔ ﴿أولئك الذين اشتروا الضلاله بالهدى والعداب بالمفترة﴾ ۲

یہی وہ لوگ ہیں جنہوں نے ہدایت کے بد لے گراہی خریدی اور مغفرت کے بد لے عذاب، سورۃ بقرہ میں مغفرت کا لفظ فقر کے مقابلے پر بھی آیا ہے۔

﴿الشیطان یعد کم الفقر و یامرکم بالفحشاء و اللہ یعدکم مغفرة منه و فضلاً﴾

۶۳

شیطان تمہیں (اللہ کے راہ میں خرچ کرنے سے روکنے کے لئے) فقر کا خوف دلاتا ہے اور تمہیں

بُنْلِهِ کا حکم دیتا ہے، اور اللہ تعالیٰ تم سے اپنی طرف سے مغفرت اور فضل کا وعدہ فرماتا ہے۔
 اس آیت کی رو سے مغفرت کے معنی ہیں فقر و تنگی اور افلاس و احتیاج سے محفوظ رکھنا،
 اسی مادہ (غفر) سے باب استفعال میں استغفار کا لفظ آتا ہے، جس کے بنیادی معنی ہیں حفاظت
 طلب کرنا، حفاظت طلبی کی رو سے کسی سے معافی چاہنا اور بخشش مانگنا بھی اس کے مفہوم میں شامل ہے۔
 سورہ غافر (مؤمن) اور سورہ محمد میں اس باب سے استغفر کا امر وارد ہوا ہے۔ جس کے
 مخاطب حضور نبی کریم صلی اللہ علیہ وسلم ہیں، ملاحظہ ہو۔

﴿فَاصْبِرْ أَنْ وَعَدَ اللَّهُ حَقٌّ وَاسْتَغْفِرْ لِذَنْبِكَ﴾ “الخ۔ ۵

پس آپ جدوجہد کرتے رہئے، بیشک اللہ کا وعدہ سچا ہے، اور آپ صدور گناہ سے (اللہ کی)
 حفاظت طلب کرتے رہئے، یہاں استغفر کا معنی گناہوں سے حفاظت طلب کرنا ہے نہ کہ گناہوں کی معافی
 مانگنا، گناہوں سے حفاظت طلب کرنے کا معنی ہوتا ہے۔ گناہ کا صدور نہ ہونا، جبکہ گناہوں کی معافی چاہئے کا
 مطلب ہوتا ہے گناہوں کا ہونا اور پھر سزا سے بچنے کے لئے بخشش چاہنا۔ ظاہر ہے کہ حضور صلی اللہ علیہ وسلم
 کے لئے ثانی الذکر مطلب بیان کرنا کسی طرح بھی مناسب نہیں ہو سکتا۔ کیونکہ جود و سرور کو گناہوں سے پاک
 کرنے تشریف لا یا ہو۔ وہ خود کیسے گناہ کا رہو سکتا ہے؟ جیسا کہ قرآن کریم میں آتا ہے۔

﴿هُوَ الَّذِي بَعَثَ فِي الْأَمَمِينَ رَسُولًا مِنْهُمْ يَتْلُو عَلَيْهِمْ آيَاتٍ وَيَزْكِيهِمْ وَيَعْلَمُهُمْ

الكتاب والحكمة ﴿۶﴾ الخ

وہی ہے جس نے اُمی لوگوں میں انہی میں سے (عظمت والے) رسول کو بھیجا۔ وہ ان پر اسکی
 آیتیں پڑھتے ہیں، اور انہیں پاک کرتے ہیں، اور انہیں کتاب و حکمت سکھاتے ہیں، اور ایسے ہی الفاظ متعدد
 مقامات پر آتے ہیں، ویکھیے البقرہ ۱۲۹، ۱۵۱، ۱۲۷، آل عمران ۱۶۲، التوبہ ۱۰۳، علاوه ازیں قرآن کریم کی
 متعدد آیات سے عصمت انبیاء ثابت ہے، اس لئے اس آیت میں استغفار کے معنی سوائے گناہ سے طلب
 حفاظت کے اور کوئی نہیں ہو سکتے۔

بقول پیر محمد کرم شاہ الا زھری کے ”بعض علماء نے غفر کا معنی بچالینا اور محفوظ کر لینا کیا ہے،
 یعنی اللہ تعالیٰ نے آپ کو ہر قسم کے گناہوں سے محفوظ اور معصوم رکھا ہے، اس حفاظت ربی کے باعث نہ پہلے

آپ سے بھی کوئی گناہ سرزد ہوا اور نہ آئندہ بھی کوئی گناہ سرزد ہوگا، یہ۔

اور سورہ محمد میں آیا ہے ﴿فَاعْلَمْ أَنَّهُ لَا إِلَهَ إِلَّا اللَّهُ وَاسْتَغْفِرْ لِذَنْبِكَ وَلِلْمُؤْمِنِينَ وَالْمُؤْمِنَاتِ﴾ ۸۔

پس یقین رکھئے اور لوگوں پر ظاہر کرتے رہیے کہ اللہ کے سوا کوئی معبود نہیں اور گناہوں سے حفاظت طلب کیجئے اور مومن مردوں اور عورتوں کے لئے خدا سے بخشش و معافی مانگئے۔

واضح ہو کہ استغفار کی نسبت، جب بھی انبیاء علیہم السلام کی طرف ہوگی، اس سے مراد ہمیشہ گناہ سے یقین حفاظت چاہنا ہوگی، اور غیر انبیاء کی طرف، قرآن کی بنیاد پر فصلہ کیا جائے گا۔ کہ اسے طلب حفاظت کے معنی میں لیا جائے یا بخشش و معافی کے معنی میں۔

سورہ آل عمران میں ہے ﴿فَاعْفُ عَنْهُمْ وَاسْتَغْفِرْ لَهُمْ﴾ الخ ۹ پس آپ انکو معاف کر دیجئے اور ان کے لئے آئندہ گناہ سے حفاظت طلب کیجئے۔

اس سورت کی آیت نمبر ۱۵۵، میں اللہ تعالیٰ نے ان اصحاب کی بخشش و معافی کا ذکر کرتے ہوئے ارشاد فرمایا ہے۔ ﴿وَنَقْدَ عَفَا اللَّهُ عَنْهُمْ﴾ بلاشبہ اللہ تعالیٰ نے ان سب کو معاف کر دیا ہے، پس جس کو خدا معاف کر چکا ہواں کے لئے ”استغفار لهم“، (دعائے معافی) کا حکم غیر ضروری معلوم ہوتا ہے، کیونکہ اللہ تعالیٰ کے معاف کرنے کے بعد دعائے معافی کی ضرورت باقی نہیں رہتی، اس لئے آیت بالا میں ”استغفار لهم“ کا مفہوم آپ سے آپ واضح ہو جاتا ہے کہ یہاں اسے معافی اور بخشش کے معنی میں نہیں لیا جاسکتا، دراصل یہ آیت اس امرکی شہادت کے لئے کافی ہے کہ استغفار سے مراد، گناہ سے حفاظت طلب کرنا بھی ہوتا ہے۔

یہاں یہ امر بھی ملاحظہ رہے کہ اللہ تعالیٰ نے ان لوگوں کو معاف کرنے کے بعد اپنے رسول کو بھی معاف کرنے کا حکم اسلئے دیا ہے کہ ان اصحاب سے، آپ ہی کے حکم کی نافرمانی ہوئی تھی۔ اسلئے انہیں آپ کا بھی معاف کرنا ضروری تھا، کیونکہ اس حکم میں آپ کی تکریم مقصود تھی۔

سورہ بنی اسرائیل (اسری) میں آتا ہے ﴿فَإِنَّهُ كَانَ لِلَّا وَابِينَ غَفُورًا﴾ ۱۱۔

اوّاب: اسے کہتے ہیں جو بالارادہ بار بار خدا کی طرف رجوع کرے اور یہ وہ لفظ ہے، جو

اللہ نے اپنے نبیوں کے لئے لی نیز تمام اہل جنت کے لئے استعمال فرمایا ہے۔ ۲۱، ظاہر ہے کہ خدا کی طرف بار بار رجوع کرنا، اس امر کو کب مسئلہ نہ ہے کہ رجوع کرنے والا گناہ گار بھی ہے۔ اس کے لئے خدا کا غفور ہونا، یہاں پر یہ معنی رکھتا ہے کہ اللہ تعالیٰ اپنے اذاب بندوں کو گناہوں سے بچاتا رہتا ہے، انہیں گناہوں میں بتلا ہی ہونے نہیں دیتا۔

خود قرآن مجید میں اس لفظ کا استعمال دونوں معنوں میں یقینی اور قطعی طور پر ثابت ہے۔ پھر یہ امر بھی قابل حفظ ہے کہ قرآن مجید میں جہاں بھی ”عفو“، اور ”غفر“، ”کاظم اکھنا آیا ہے۔ وہاں ”عفو“ ہمیشہ پہلے آیا ہے اور ”غفر“ بعد میں۔ اور چونکہ عفو کے معنی معاف کرنے یعنی گناہ کی سزا سے بچانے کے ہوتے ہیں۔ اس لئے عفو کے بعد ”غفر“ کے معنی گناہ سے بچانے کے سوا کچھ اور ہو ہی نہیں سکتے، وگرنہ تکرار لازم آئیگی، عربی لغت کے مطابق ”عفو“ اور ”غفرة“ میں فرق یہ ہے کہ غفران میں سزا قطعاً نہیں ہوتی جبکہ ”عفو“، سزا سے پہلے بھی ہو سکتا ہے اور سزا کے بعد بھی۔

”عفو“ اور ”غفر“ کی طرح اللہ تعالیٰ نے جہاں جہاں بھی اپنی صفات ”عفو“ اور ”غفوراً“ کو ایک ساتھ بیان کیا ہے، وہاں بھی ”عفو“ کو پہلے اور ”غفوراً“ کو بعد میں رکھا ہے۔ ۳۱ جو امر کی شہادت ہے کہ قرآن مجید میں ”غفر“ اپنے معنی و مفہوم میں ”عفو“ سے بڑھا ہوا ہے، یعنی اگر ”عفو“ کا معنی گناہوں کی سزا سے محفوظ کرنا ہے تو ”غفر“ کا معنی گناہوں سے محفوظ کرنا ہے، اور یہی وہ لفظ ہے، جو اللہ تعالیٰ نے نبی اکرم ﷺ کے لئے استعمال فرمایا ہے۔

مزید تائید کے لئے ملاحظہ ہو 『واعف عننا واغفرلناوارحمنا』 ۱۵ پس ہمارے (گزشتہ) گناہوں کو معاف فرماؤ (آئندہ) گناہوں سے حفاظت فرماؤ، ہم پر حرم فرم۔

مزید یہ کہ جنت میں اہل جنت کی اس دعاء کا ذکر سورہ تحریم میں آتا ہے جسمیں کہا گیا ہے: 『ربنا اَنْعَمْ لَنَا نُورًا وَاغْفِرْ لَنَا۝ ۱۵

اے ہمارے پروڈگار! ہمارے نور کو ہمارے لئے مکمل کر دے اور ہماری حفاظت فرم۔ اگر یہاں اغفرلنا کا مطلب ہمیں بخش دے، ہمیں معاف کر دے سے ادا کیا جائے تو گناہوں کے ساتھ، جنت میں جانا ثابت ہو جائیگا۔ جو ناممکن ہے۔ چونکہ اس آیت میں استغفار کی ضرورت، جنت میں بھی

باتی گئی ہے، جس سے معلوم ہوتا ہے کہ یہ معافی کی دعاء نہیں ہے بلکہ اپنے رب کی حفاظت میں رہنے کی دعاء ہے، کیونکہ جنت میں جانے کے بعد گناہوں کی بخشش اور معافی کا تصور تکمیل حاصل ہے، جبکہ حفاظت الہی کو پانے اور آسمیں افزونی کی دعاء اس تکمیل حاصل سے پاک ہے۔

الغرض سورۃ غافر اور سورۃ محمد کی آیات میں آپ نے دیکھا کہ حضور ﷺ کے لئے ﴿استغفر لذنبك﴾ کے الفاظ آئے ہیں جو راہ راست حضور ﷺ سے خطاب پر مشتمل ہیں جبکہ سورۃ فتح میں غفر کی نسبت اللہ تعالیٰ نے خود اپنی طرف فرمائی ہے، ارشاد ہوا ﴿لیغفر لك الله ما تقدم من ذنبك و ما تأخر﴾ واضح ہو کہ سورۃ غافر اور سورۃ محمد کی طرح یہاں غفر ذنب کا مطلب صدور گناہ سے حفاظت کرنا ہر گز نہیں ہو سکتا کیونکہ یہاں ”ما تقدم“ کا الفاظ بھی آئے ہیں، جو ماضی کے اعمال و افعال پر دلالت کرتے ہیں ظاہر ہے کہ گناہ سے حفاظت ماضی کے کاموں پر کیسے ہو سکتی ہے؟ اس لئے اس آیت میں اس فقرہ کی وجہ سے ایسا مفہوم اخذ کرنے کی ضرورت ہے جو بیک وقت ما تقدم اور ما تاخر دونوں کے لحاظ سے درست ہو۔ نیز جو سیاق کلام اور نظم قرآن کے پہلو سے بھی ٹھیک بیٹھتا ہو۔

پھر اس آیت کے مفہوم کو سمجھنے کے لئے یہ بھی ضروری ہے کہ یہاں موجود لفظ ذنب کا مطلب بھی سمجھا جائے۔ ذنب کا سب سے زیادہ استعمال میں آنے والا معنی گناہ ہے۔ بھی وجہ ہے کہ یہاں ذنب کو گناہ کے معنی میں، جن مترجمین نے لیا ہے انکی تعداد کثیر ہے۔ تاہم ان میں سے بعض کے نام یہ ہیں۔ شاہ عبد القادر بلوی، شاہ رفیع الدین بلوی، ڈپٹی حافظ نذری احمد بلوی، محمود حسن (اسیر مالا) عبدالحق حقانی، خواجہ احمد الدین، شاہ اللہ امرتسری، امین احسن اصلاحی، احمد سعید بلوی، محمد جو ناگڑھی، اور فتح محمد خان جالندھری۔ واضح رہے کہ ان تمام مترجمین نے ذنب کی نسبت حضور علیہ الصلوٰۃ والسلام کی طرف کرتے ہوئے ترجمہ کیا ہے۔

میں یہاں نمونہ کے طور پر فقط شاہ عبد القادرؒ کا ترجمہ پیش کر رہا ہوں:

”تامعاف کرے تجھے کو اللہ جو آگے ہوئے تیرے گناہ اور جو پیچھے

رہے۔“ ۱۶

یہاں ان مترجمین کا ذکر کرنا بھی ضروری ہے کہ جنہوں نے ذنب کا ترجمہ تو گناہ سے کیا لیکن اسکی نسبت حضور ﷺ کی طرف نہیں کی، اور وہ مترجمین یہ ہیں۔ احمد رضا خان بریلوی، فرمان علی (اہل

تشیع) اور ناصر مکارم شیرازی (اہل تشیع)، اور نمونہ کے طور پر فرمان علی کا ترجمہ پیش خدمت ہے۔

”تاکہ خدا تمہاری امت کے اگلے اور پچھلے گناہ معاف کر دے۔“ ۱۷

گناہ فارسی زبان کا لفظ ہے جو ہماری زبان میں سخت، شدت، اور سُنگینی کا حامل ہے۔ شاید اس لئے بعض متوجین نے ذنب کا ترجمہ بجائے گناہ کے، ان الفاظ سے کیا ہے، جو اپنی ظاہری صورت کے اعتبار سے گناہ کے مقابلہ میں ہلکے اور خفیف مانے جاتے ہیں، مثلاً اشرف علی تھانوی، اور عبدالماجد دریا باوی نے اس مقام پر ذنب کا ترجمہ خطاؤں سے کیا ہے، عبد الرحمن کیلانی نے ”متادفات القرآن“ میں لکھا ہے کہ ذنب عام ہے، ہر چھوٹے اور بڑے گناہ کے لئے ہے، جبکہ خطا ایسا گناہ ہے، جو بلا ارادہ سرز دھو۔ ۱۸

سید ابوالاعلیٰ مودودی نے ذنب کا ترجمہ کوتا ہی سے، محمد مالک کاندھلوی نے تقصیرات سے کیا ہے، اور سید احمد سعید کاظمی نے بظاہر خلاف اولیٰ کام سے اس امر کا مفہوم ادا کیا ہے۔

ذنب کا دوسرا معنی الزام، یا تہمت ہے۔ چونکہ جانوروں کی دم ہمیشہ انکے پیچھے گلی ہوتی ہے اس لئے ان الزامات کو بھی ذنب کہا جاتا ہے۔ جو انسانوں کے پیچھے اس طرح لگے ہوتے ہیں کہ ان سے جان چھڑانا مشکل ہو جاتا ہے، پس وہ انسان جہاں بھی جاتا ہے۔ اس کا الزام بھی اس کے پیچھے پیچھے جاتا ہے، بھی وجہ ہے کہ پیر محمد کرم شاہ الازھری نے اس مقام پر ذنب کا معنی الزام کیا ہے، ذیل میں ان کا ترجمہ ملاحظہ ہو: یقیناً ہم نے آپ کو شاندار فتح عطا فرمائی ہے تاکہ دور فرمادے آپ کے لئے اللہ تعالیٰ جواز امام آپ پر (ہجرت سے) پہلے لگائے گئے اور جو (ہجرت کے) بعد لگائے گئے۔ ۱۹

نیزوہ تفسیر میں لکھتے ہیں:

ذنب کا معنی عام طور پر گناہ کیا جاتا ہے، گناہ کہتے ہیں اللہ تعالیٰ کے کسی حکم کی نافرمانی کرنے کو، لیکن اہل لفظ ذنب کو الزام کے معنی میں بھی استعمال کرتے رہتے ہیں اور الزام میں یہ بھی ضروری نہیں کہ وہ فعل اس شخص سے صادر بھی ہو، بلکہ بسا اوقات بلا وجہ اس فعل کی نسبت اس شخص کی طرف کر دی جاتی ہے۔ ۲۰

اپنے معنی (الزام) کی تائید میں وہ جس آیت سے استدلال کرتے ہیں وہ یہ ہے ﴿وَلَهُمْ عَلَى

ـ ذنب فَاخَافَ أَن يُقْتَلُونَ﴾ ۲۱

مغفرت ذنب کا قرآنی مفہوم

ترجمہ: انہوں نے مجھ پر الزام قتل لگا رکھا ہے، پس مجھے اندیشہ ہے کہ وہ مجھے قتل کر دیں گے، (ضیاء القرآن)،

واضح ہو کہ یہاں ذنب بمعنی الزام پیش کرنے میں پیر صاحب تھا نہیں ہیں بلکہ اس آیت میں متعدد علماء اور مترجعین کے ہاں بھی یہ لفظ (الزام) استعمال ہوا ہے۔ ملاحظہ ہو، احمد رضا خان بریلوی، مرزا بشیر الدین سید محمد محدث پچھوچھوئی، غلام احمد پروین، سید ابوالاعلیٰ مودودی، اور احمد سعید کاظمی کے تراجم نمونہ کے طور پر احمد رضا خان کا ترجمہ ملاحظہ ہو:

”اور ان کا مجھ پر ایک الزام ہے تو میں ڈرتا ہوں کہیں مجھے قتل کر دیں“ ۲۲
پیر صاحب کے بقول۔

ان آیات کے ساق و ساق کو مد نظر کھا جائے تو یہی معنی (الزام) یہاں موزون اور مناسب معلوم ہوتا ہے۔ غفر کا معنی چھپا دینا، دور کر دینا۔ ماتم سے مراد ہجرت سے پہلے اور ماتاخر سے مراد ہجرت کے بعد۔

لیکن اے جبیب: جو الزامات کفار آپ پر ہجرت سے پہلے عائد کیا کرتے تھے اور جو الزامات ہجرت کے بعد تک وہ لگاتے رہے ہیں اس فتح نہیں سے وہ سارے کے سارے نیست نابود ہو جائیں گے اور ان کا نام و نشان بھی باقی نہیں رہے گا۔

ہجرت سے پہلے جو الزامات کفار کی طرف سے حضور ﷺ پر عائد کئے جاتے تھے وہ یہ ہے یہ کاہن نہ ہے، یہ شاعر ہے، یہ مجنون ہے، یہ ساحر ہے، یہ اوروں سے سن سن کرافٹ نے بنا دیتا ہے، اسے کوئی اور پڑھاتا ہے وغیرہ وغیرہ.....

ہجرت کے بعد کے الزامات کی فہرست کچھ یوں ہے۔

وہ کہتے ہیں یہ قوم میں اختلاف، انتشار پیدا کرنے والا ہے، اس نے جگ کی آگ بھڑک کر مکہ کو اجڑا ڈالا ہے بھائی کو بھائی سے، اولاد کو اپنے ماں باپ سے جدا کر نیوالا ہے، اس نے ہمارے محفوظ تجارتی راستوں کو خطرناک بنادیا ہے، ہمارے قومی انتظامات کو درہم برہم کر دیا ہے۔ وغیرہ وغیرہ ۲۳
پیر کرم شاہ الازھری کی اس آیت کی شرح میں جو فکر اور دلیل ہے۔ یہ تفسیر نمونہ میں بھی دیکھی جاسکتی

ہے۔ میں یہاں اس تفسیر سے چند جملے نقل کئے دیتا ہوں۔

صلح حدیبیہ نے، وہ تمام الزام جنکی بھرت سے پہلے اور بھرت کے بعد یا وہ تمام تھتیں، جنکی اس ماجرے سے پہلے یہاں تک کہ وہ گناہ بھی، جنکے آپکی طرف آئندہ نسبت دینے کا امکان تھا، ان سب کو وہ دیا اور چونکہ خدا نے پیغمبر کو یہ کامیابی نصیب فرمائی، لہذا یہ کہا جاسکتا ہے کہ خدا نے ان سب کو دھو دیا۔

نتیجہ اس کا یہ ہے کہ یہ الزامات، واقعی الزام نہیں تھے بلکہ ایسے الزام تھے، جو خیالی لوگوں کے افکار میں تھے جنہیں انہوں نے باور کر لیا تھا، جیسا کہ سورہ شعرا کی آیت نمبر ۱۳ میں موی علیہ السلام کی واسطہ میں بیان ہوا ہے کہ موی نے بارگاہ الہی میں عرض کیا ﴿وَلَهُمْ عَلَى ذَنْبِ فَاخَافَ أَنْ يَقْتَلُونَ﴾ ۲۳۔

پیر کرم شاہ الا زھری اور تفسیر نمونہ کے موقف کے حق میں، اب مرید ولائل پیش خدمت ہیں: علماء جانتے ہیں کہ اضافت بعض وقت حقیقت پرمنی نہیں ہوتی۔ مثلاً سورہ مائدہ میں آتا ہے ﴿إِنِّي
أَرِيدُ أَنْ تَبُؤَ بِالشَّمِيْ وَالشَّكِ﴾ ۲۵

”میں تو یہی چاہتا ہوں کہ تو میرے (قتل کا) گناہ اور اپنا (چچلا) گناہ (دونوں) اپنے سر کھلے (عبد الماجد دریا بادی)۔“ ۲۶

مفتشی احمد یار خان نیجی کے الفاظ میں ”انھی میں مضاف پوشیدہ ہے۔ اصل میں اشم قتلی تھا یہاں گناہ کی نسبت ہائیل کی طرف سپیت کی نسبت ہے نہ کہ فاعلیت کی اشمک سے مراد قابل کے پچھلے گناہ ہیں ۲۷۔ ظاہر ہے انھی سے مراد میرا گناہ نہیں ہے بلکہ وہ گناہ ہے جو تو میرے خلاف کرنے لگا ہے، کیونکہ اور پر اس کو متنقی قرار دیا جا چکا ہے ۲۸

اور اسی طرح ایک مثال سورہ پخل میں بھی ہے ﴿يَقُولُ إِنَّ شَرِكَائِيَ الَّذِينَ كُنْتَ
تَشَاقُونَ فِيهِمْ﴾ الخ الایہ ۲۹،

اور فرمائیا کہاں میں میرے شریک گھڑے ہوئے، جن کے لئے تم جھگڑا کرتے تھے (سید محمد
محمد پچھوچوی) ۳۰۔

صف ظاہر ہے کہ یہاں شرکائی کے معنی میرے شریک نہیں ہو سکتے۔ اس کے معنی ہیں، وہ معبدوں، جنہیں تم اپنے تیسیں میرے شریک سمجھتے تھے (یا جو بزم خویش میرے شریک بننے تھے) لہذا سورہ فتح

میں ”ذبک“ کے معنی آپ پر دوسروں کے لگائے گئے الزامات ہیں، جنہیں دور کرنے کی بات کی گئی ہے
 ﴿لِيغْفِرُكَ اللَّهُ﴾ میں غفرنے کی طرف کی گئی ہے اور یہ غفران پسے معنی و مفہوم میں ویسا ہی ہے، جیسے
 عیسیٰ علیہ السلام کی تطہیر ﴿وَمَظْهَرُكَ مِنَ الظِّنَّ كَفَرُوا﴾ ۱۳

ترجمہ:- تیرے مکروہ (کی تہتوں) سے تجھے پاک کر دوں گا۔ (ابوالکلام آزاد) ۲۲۔
 انبیاء کرام ویسے تو مطہر ہی ہوتے ہیں۔ مگر چونکہ انکے مخالفین ان پر جھوٹے الزامات لگا کر ان کو
 نعوذ باللہ ناپاک مشہور کرتے ہیں۔ اس لئے ان ناپاک الزامات سے انکی برست کا خدائی انتظام کیا جاتا ہے،
 اس خدائی انتظام کو غبی مدد کہتے ہیں۔ چنانچہ فتح میں کا ہونا بھی ایک ایسا ہی خدائی انتظام تھا۔ جس کی رو سے
 آپ کا غفرنے نوب ہوا۔ یعنی آپ کو کفار کے تمام الزامات سے پاک کیا گیا۔

ذنب کا تیرا معنی نتیجہ (انجام) ہے۔ استذنب کا معنی ہے (کسی معاملہ کا) انجام پانے ۳۳ ذنب،
 دراصل کسی چیز کے بچھلے حصے یادُم کے پکڑنے کو کہتے ہیں۔ نیز ہر اس کام کو، جس کا انجام برآ ہو، نیز کسی کام کے
 نتیجہ (انجام) کو بھی ذنب کہتے ہیں، چونکہ کسی بھی کام کا نتیجہ، اس کام کا آخری حصہ ہوتا ہے، اس لئے اسے
 ذنب کہہ دیا جاتا ہے۔ اس لئے ”ذنبۃ الوادی“ کا معنی ہوتا ہے وادی کا آخری حصہ ”ڈکشنری آف ماؤرن رٹن
 عربک میں ذنب“ کا معنی نتیجہ (انجام) ہے۔ یعنی دُم اور آخر (یعنی انجام) ۲۳۔

ذنب کے معنی نتیجہ (انجام) ہونے کی تائید قرآن کی اس آیت سے ہوتی ہے:

﴿فَإِنَّ الَّذِينَ ظَلَمُوا ذُنُوبًا مِثْلَ ذُنُوبِ أَصْحَابِهِمْ﴾۔ الخ (الذاريات) ۵۵

پس جو لوگ ظلم کر رہے ہیں ان کا انجام بھی ویسا ہی ہو گا، جیسا ان کا ہوا، جو انکی مثل تھے۔

اس معنی (انجام/نتیجہ) کی رو سے آیت زیر بحث کا مطلب یہ ہو گا۔ بے شک ہم نے آپ کو واضح،
 روشن اور نمایاں کامیابی عطا فرمائی ہے تاکہ آپ کے گذشتہ اور آئندہ کے تمام کاموں کے انجام کی، اللہ کی طرف
 سے حفاظت ہو جائے (جو کہ آپ غلبہ دین کے لئے انجام دے رہے ہیں)۔

واضح ہو کہ اس ترجیح کی تائید، سورہ فتح کے سیاق و سماق سے بخوبی ہوتی ہے۔ فتح میں کے جو نتائج

بیان کئے گئے ہیں وہ یہ ہیں:

(۱) مغفرت ذنب (انجام کی حفاظت) (۲) اتمام نعمت (۳) صراط مستقیم کی ہدایت (۴) زبر

دست نصرت۔

اب اگر مغفرت ذنب کا معنی گناہوں کی بخشش لیا جائے تو اس بات کا آئندہ کی تینوں باتوں سے کوئی تعلق نظر نہیں آتا اور نہ ہی فتح مبین کا اس سے کوئی تعلق جڑتا ہے، غرض اس طرح کا ترجمہ اس مقام پر بالکل بے جوڑ، بے محل و محلہ دیتا ہے، دوسرے یہ کہ پورے قرآن میں حضور کے کس گناہ کا کہیں کوئی تذکرہ نہیں ملتا ہے، اس لئے یہ ترجمہ بجائے خود آپ کی ذات والا صفات پر ایک الزام دکھائی دیتا ہے، اس طرح کے ترجیح پڑھنے کے بعد بعض مستشرقین نے آنحضرت ﷺ پر گناہ گار ہونے کی پہچانی کی ہے۔ جیسا کہ شاہ عبدالحق حقانی نے اپنی تفسیر میں لکھا ہے۔ ”بعض نصاری نے معمولی گناہ سمجھ کر آنحضرت پر گناہ گاری کا الزام قائم کر دیا ہے اور اس پر طرح طرح کے برے نتائج پیدا کر لیے ۳۶“

قرآن کے علاوہ حدیث و سیر و تاریخ سے بھی چلتا ہے کہ آنحضرت اعلان نبوت سے قبل عرب معاشرہ میں پاکباز، راستباز، اور فرشتہ صفت انسان مانے جاتے تھے لوگ آپ کو صادق اور امین کے لقب سے یاد کرتے تھے، آپ کی اعلان نبوت سے پہلے کی زندگی، خود آپ کی نبوت کی بہت بڑی دلیل تھی۔ اسلئے ذنب کے معنی آنحضرت کے گناہ مذکور قرآن کی رو سے درست ٹھہر تے ہیں اور نہ تاریخ کی رو سے۔

حوالہ جات

- ۱ المفردات فی غریب القرآن، ص ۳۶۲ (کتاب الغین) الناشر: نور محمد کارخانہ تجارت کتب، آرام باغ، کراچی سن ندارد۔ البقرہ، ۱۷۵۔
- ۲ البقرہ، ۲۶۸۔
- ۳ فحشا کے متعدد معانی میں سے ایک معنی بجل بھی ہے (المفردات، کتاب الغاء، ص ۳۷۸) فحش کے معنی ہیں اس نے بجل کیا اس لئے بمحاذ قرینہ اس کے معنی بجل بیان کئے گئے ہیں، عرب کے لوگ بخل کو فاحش کہتے ہیں (سان العرب) اس آیت میں فحشاء کے معنی یہ بھی ہو سکتے ہیں۔ ناجائز طریقوں سے دولت حاصل کرنا۔ الفافر، ۲۰۔
- ۴ الجمۃ، ۲۔
- ۵ ضیاء القرآن، جلد چہارم، ص ۵۳۲، تفسیر زیر آیت، ضیاء القرآن پبلیکیشنز، گنج بخش روڈ، لاہور ۹۹۱۳ھ۔
- ۶ محمد، ۱۹۔
- ۷ آل عمرآن، ۱۵۹۔
- ۸ بنی اسرائیل، ۲۵۔
- ۹ حضرت داؤد علیہ السلام کے لئے آیا ہے واذکر عبدنا داؤد ذا الایدانہ اوّاب، ص ۱۷، حضرت سليمان علیہ السلام کے لئے آیا ہے نعم العبدانہ اوّاب، ص ۳۰۔
- ۱۰ حضرت ایوب علیہ السلام کے لئے آیا ہے۔ انا وجد نہ صابرًا نعم العبدانہ اوّاب / ص ۳۳۵۔

- ۱۲۔ هذاما تو عدون لکل او اب حفیظ۔ ق ۳۲۔
- ۱۳۔ دیکھئے سورۃ النساء۔ ان اللہ کان عفوًا غفوراً، ۹۹۔ و کان اللہ عفوًا غفوراً، ۳۳۔
- ۱۴۔ دیکھئے سورۃ الحج - ان اللہ کان عفوًا غفوراً، ۲۰، نیز یہی الفاظ سورۃ محاولہ، ۲، میں بھی آئے ہیں۔
- ۱۵۔ البقرہ ۲۸۶۔
- ۱۶۔ اختریم ۸۔
- ۱۷۔ موضع قرآن، مطبع نظامی، واقع دہلی، مطبوعہ پرنٹنگ و رکس، دہلی، ۱۳۳۶ھ
- ۱۸۔ اردو ترجمہ القرآن الحکیم، ناشر: پیر محمد ابراہیم ٹرست، کراچی ۱۳۹۰ء۔
- ۱۹۔ مترجمات القرآن، ص ۲۵۷، مکتبۃ الاسلام و سن پورہ اسٹریٹ لاہور، ۱۹۹۵ء۔
- ۲۰۔ غلام احمد پرویز کے ہاں اس آیت کا مفہوم پہلے سے موجود ہے، ملاحظہ ہو ہم نے (اے رسول !) تیرے لئے کامیابی و کامرانی کی واضح راہ کشادہ کر دی ہے۔ اور ایک فیصلہ کن انقلاب غفریب آنے والا ہے اس سے مقصد یہ ہے کہ مخالفین تیرے خلاف جس الزامات تراشتے، بہتان باندھتے اور غلط باقیں تیری طرف منسوب کرتے ہیں (یا اس کے بعد کریں) ان کے مضر اثرات سے تیری حفاظت کا سامان ہو جائے (مفہوم القرآن، طوع اسلام ٹرست (رجڑو) ۱۹۶۱ء)
- ۲۱۔ ضیاء القرآن، جلد چہارم، ص ۵۳۲۔
- ۲۲۔ الشرعا، ۱۲/۱۲۔
- ۲۳۔ کنز الایمان فی ترجمۃ القرآن، ناشر: المجد و احمد رضا اکیڈمی کراچی، ہن اشاعت درج نہیں۔
- ۲۴۔ ضیاء القرآن، ص ۵۳۳۔

- | | |
|----|--|
| ٢٨ | تفییر نمونہ، جلد ۱۲، ص ۳۳۰، ناصر مکارم شیرازی، اردو ترجمہ سید صدر حسین نجفی،
ہصباح القرآن ٹرست گنگرام بلڈنگ شاہراہ قائد اعظم لاہور ۱۴۲۷ھ۔ |
| ٢٩ | الماہدہ / ۲۹۔ |
| ٣٠ | تفییر ماجدی، جلد اول، تاج پیشی لمیٹڈ، لاہور، کراچی، ڈھاکہ، ۱۹۵۲ء |
| ٣١ | اشرف التفاسیر المعروف بـ تفییر نعیمی، جلد ششم، ص ۳۰۳ مکتبہ اسلامیہ احمد یارخان
روڈ گجرات سن اشاعت درج نہیں
الماہدہ / ۲۷۔ |
| ٣٢ | خل / ۲۷۔ |
| ٣٣ | معارف القرآن ناشر گلوبل اسلامک مشن، نیویارک، امریکہ، زیر اهتمام ضیاء
القرآن پبلیکیشنز، لاہور، کراچی، سنندادو
آل عمران / ۵۵۔ |
| ٣٤ | ترجمان القرآن، ناشر شیخ غلام علی اینڈسنر (پرائیویٹ) لمیٹڈ، ادبی مارکیٹ، چوک
انارکلی، لاہور سنندادو۔ |
| ٣٥ | فیروز لالغات (عربی، اردو) فیروز سنر لمیٹڈ، لاہور، راولپنڈی، کراچی، سنندادو۔ |
| ٣٨ | A 312 Ott Harrassowitz .Wiesbaden.1961. |
| | Dictionary of modern written Arabic by hams wehr P. |
| ٣٩ | الزاریات / ۶۰۔ |
| ٤٠ | تفییر فتح المنان لمشهور بـ تفییر حقانی، ص ۲۶۹ (جلد ششم) لفیصل ناشر و تاجر ان
کتب، غزنی اسٹریٹ، اردو بازار، لاہور، سنندادو۔ |